

പതിനാലാം കേരള നിയമസഭ

നാലാം സമ്മേളനം

2017 മാർച്ച് 06, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും

വകുപ്പുമന്ത്രി

തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ഗതാഗത വകുപ്പുമന്ത്രി

രണ്ടാംഘട്ട ജനകീയാസൂത്രണ പദ്ധതി

*121. ശ്രീ.എസ്.രാജേന്ദ്രൻ

,, എ.എം. ആരിഫ്

,, പി.ടി.എ. റഹീം

,, പി. ഉണ്ണി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) രണ്ടാം ഘട്ട ജനകീയാസൂത്രണ പദ്ധതിയിൽ തദ്ദേശസ്വയംഭരണ സ്ഥാപനങ്ങളെ സഹായിക്കുന്നതിനായി ആസൂത്രണസമിതികൾ രൂപീകരിച്ചിട്ടുണ്ടോ;
- (ബി) എങ്കിൽ പ്രസ്തുത സമിതികളിൽ ആരെയെല്ലാമാണ് ഉൾപ്പെടുത്തിയിരിക്കുന്നത്;
- (സി) ആസൂത്രണത്തിനും പദ്ധതി നിർവഹണത്തിനും വേണ്ട പഠനം, വിവരശേഖരണം തുടങ്ങിയ മേഖലകളിൽ ഈ സമിതികൾ എപ്രകാരമാണ് പ്രയോജനപ്പെടുന്നതെന്ന് വ്യക്തമാക്കാമോ;
- (ഡി) ജനകീയാസൂത്രണ പ്രവർത്തനങ്ങളിൽ പുതുതലമുറയുടെ പങ്കാളിത്തം ഉറപ്പാക്കാൻ സോഷ്യൽ മീഡിയ ഫലപ്രദമായി ഉപയോഗിക്കാൻ പദ്ധതിയുണ്ടോ; വിശദമാക്കാമോ?

അഗ്രോ സർവ്വീസ് സെന്റർ

*122. ശ്രീ.ജോർജ്ജ് എം. തോമസ്

„ ജെയിംസ് മാത്യു

„ സി.കെ. ഹരീന്ദ്രൻ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കാർഷിക മേഖലയിലേക്ക് യുവാക്കളെ ആകർഷിക്കുന്നതിനായി, കൃഷി ആദായകരമാക്കുന്നതിനും ആധുനികവൽക്കരിക്കുന്നതിനും പദ്ധതിയുണ്ടോ; വിശദാംശം നൽകുമോ;
- (ബി) സംസ്ഥാനത്ത് അഗ്രോ സർവ്വീസ് സെന്ററുകൾ സ്ഥാപിച്ചിട്ടുണ്ടോ; ഈ സെന്ററുകൾ വഴി ലക്ഷ്യമാക്കിയിരുന്ന നേട്ടമെന്തായിരുന്നുവെന്നും അവ നേടുന്നതിനായി എത്രമാത്രം സാധിച്ചിട്ടുണ്ടെന്നും അറിയിക്കുമോ;
- (സി) ഗുണമേന്മയുള്ള നടീൽ വസ്തുക്കളും വളവും യഥാസമയം മിതമായ വിലയ്ക്ക് കർഷകർക്ക് ലഭ്യമാക്കുന്നതിനും കാർഷികോപകരണങ്ങൾ വാടകയ്ക്ക് നൽകുന്നതിനും എന്തെല്ലാം സംവിധാനമാണ് നിലവിലുള്ളത്;
- (ഡി) ഈ മേഖലയിലെ ഗവേഷണ സ്ഥാപനങ്ങൾക്ക് ഇക്കാര്യത്തിൽ എത്രമാത്രം ഫലപ്രദമായി ഇടപെടാൻ സാധിച്ചിട്ടുണ്ടെന്ന് പരിശോധിച്ചിട്ടുണ്ടോ; എങ്കിൽ വ്യക്തമാക്കുമോ?

വിഴിഞ്ഞം തുറമുഖ പദ്ധതി

*123. ശ്രീ.എം. വിൻസെന്റ്

„ വി.എസ്.ശിവകുമാർ

„ കെ.മുരളീധരൻ

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ പദ്ധതി യാഥാർത്ഥ്യമാക്കാൻ എന്തെല്ലാം കർമ്മ പദ്ധതികളാണ് ഈ ഗവൺമെന്റ് കൈക്കൊണ്ടിട്ടുള്ളത്; വിശദമാക്കുമോ;
- (ബി) തുറമുഖ നിർമ്മാണം ഏതു ഘട്ടം വരെയായി എന്നു വ്യക്തമാക്കുമോ;
- (സി) ഇനി എന്തെല്ലാം നിർമ്മാണ പ്രവർത്തനങ്ങളും അനുബന്ധപ്രവൃത്തികളും നടക്കാനുണ്ട്; വിശദമാക്കുമോ?

നാളികേര മേഖലയുടെ സംരക്ഷണം

*124. ശ്രീ.കെ. കെ. രാമചന്ദ്രൻ നായർ

„ സി.കൃഷ്ണൻ

„ കാരാട്ട് റസാഖ്

„ എം. മുക്തേഷ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നാളികേര കൃഷിയുടെ സംരക്ഷണത്തിനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമെന്ന് വ്യക്തമാക്കാമോ;
- (ബി) കാലാവസ്ഥാ വ്യതിയാനം മൂലം തേങ്ങ ഉൽപ്പാദനത്തിൽ കുറവുണ്ടായതും ഉത്പാദനച്ചെലവ്, കൂലി എന്നിവ വർദ്ധിച്ചതും മൂലം തേങ്ങയ്ക്ക് ലഭിക്കുന്ന വില അപര്യാപ്തമായതും നാളികേര കർഷകരെ പ്രതിസന്ധിയിലാക്കിയിരിക്കുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുന്നതിനായി എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നത്;
- (സി) വെളിച്ചെണ്ണയ്ക്ക് ഉപഭോക്താവ് നിലവിൽ ഉയർന്ന വില നൽകുമ്പോഴും നാളികേര കർഷകന് ന്യായമായ വില ലഭിക്കാതെ പോകുന്നതിന്റെ മറ്റു കാരണങ്ങൾ പരിശോധിച്ചിട്ടുണ്ടോ; എങ്കിൽ വ്യക്തമാക്കാമോ;
- (ഡി) നാളികേരത്തിൽ നിന്ന് കൂടുതൽ മൂല്യവർദ്ധിത ഉത്പന്നങ്ങൾ നിർമ്മിക്കുന്നതിന് പദ്ധതികൾ ആവിഷ്കരിക്കുമോ;
- (ഇ) കൃഷി ഭവനകൾ മുഖേനയുള്ള നാളികേര സംഭരണം ഊർജ്ജിതമാക്കുന്നതിനോടൊപ്പം സഹകരണ സംഘങ്ങളെയും നാളികേര സംഭരണത്തിന് ചുമതലപ്പെടുത്തുന്ന കാര്യം പരിഗണിക്കുമോ?

വരൾച്ച ബാധിതമായ കാർഷിക മേഖലക്ക് സഹായം

*125. ശ്രീ.റോജി എം. ജോൺ

„ അടൂർ പ്രകാശ്

„ വി.പി.സജീന്ദ്രൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) അതിരൂക്ഷമായ വരൾച്ച കേരളത്തിലെ കാർഷിക മേഖലയെ എപ്രകാരമാണ് ബാധിച്ചതെന്ന് വെളിപ്പെടുത്തുമോ;
- (ബി) എത്രകോടി രൂപയുടെ നഷ്ടമാണ് കാർഷികമേഖലയ്ക്ക് ഉണ്ടായിട്ടുള്ളത്;

- (സി) കർഷകർക്ക് ആശ്വാസം നൽകുന്നതിനായി സ്വീകരിച്ചിട്ടുള്ള നടപടികൾ വ്യക്തമാക്കുമോ;
- (ഡി) ഇതിനായി കേന്ദ്രസഹായം അഭ്യർത്ഥിച്ചിട്ടുണ്ടോ; ഉണ്ടെങ്കിൽ എത്ര തുകയാണ് കേന്ദ്രസഹായമായി ലഭിച്ചതെന്ന് വെളിപ്പെടുത്തുമോ?

നോട്ട് നിരോധനവും തദ്ദേശ സ്ഥാപനങ്ങളുടെ പ്രവർത്തനവും

*126. ശ്രീ.സി. ദിവാകരൻ

- „ ആർ. രാമചന്ദ്രൻ
- „ കെ. രാജൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) നോട്ട് അസാധുവാക്കൽ തീരുമാനം തദ്ദേശസ്വയംഭരണ സ്ഥാപനങ്ങളുടെ പ്രവർത്തനത്തെ എത്രത്തോളം ബാധിച്ചുവെന്ന് വിശദമാക്കുമോ;
- (ബി) തദ്ദേശസ്വയംഭരണ സ്ഥാപനങ്ങളുടെ പദ്ധതി പ്രവർത്തനങ്ങളെ നോട്ട് നിരോധനം ദോഷകരമായി ബാധിച്ചിട്ടുണ്ടോ; വ്യക്തമാക്കുമോ;
- (സി) തദ്ദേശ സ്ഥാപനങ്ങൾ നടപ്പിലാക്കുന്ന പദ്ധതികളിൽ ഭൂരിഭാഗവും തൊഴിലാളി കേന്ദ്രീകൃത പദ്ധതികൾ ആയതിനാൽ തൊഴിലാളികൾക്ക് യഥാസമയം കൂലി നൽകാൻ സാധിക്കാതിരുന്നത് പ്രസ്തുത പദ്ധതി പ്രവർത്തനങ്ങളുടെ പുരോഗതിക്ക് വിഘാതം സൃഷ്ടിച്ചോയെന്ന് അറിയിക്കുമോ?

പഴം-പച്ചക്കറി ഉല്പാദനത്തിൽ സ്വയംപര്യാപ്ത

*127. ശ്രീ.റ്റി.വി.രാജേഷ്

- „ സി. കെ. ശശീന്ദ്രൻ
- ശ്രീമതി.പി. അയിഷാ പോറ്റി

ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പഴം-പച്ചക്കറി ഉല്പാദനത്തിൽ സ്വയംപര്യാപ്ത നേടാനായി ആവിഷ്കരിച്ചിട്ടുള്ള പദ്ധതികൾ എന്തൊക്കെയാണ്;
- (ബി) ഉല്പാദന വർദ്ധനവിനും വിപണനത്തിനും ഹോർട്ടികോർപ്പിന്റെ ഇടപെടൽ ഏതൊക്കെ തരത്തിലാണെന്ന് അറിയിക്കുമോ; പ്രവർത്തനം കൂടുതൽ ഫലപ്രദമാക്കാൻ ശ്രമമുണ്ടാകുമോ;

(സി) ഹോർട്ടികൾച്ചർ മിഷന്റെ പ്രവർത്തനം വിലയിരുത്തിയിട്ടുണ്ടോ; മിഷന്റെ ലക്ഷ്യങ്ങൾ എന്തൊക്കെയാണ്; ഏതെല്ലാം കേന്ദ്രാവിഷ്കൃത പദ്ധതികളാണ് നേടിയെടുക്കാൻ സാധിച്ചിട്ടുള്ളതെന്ന് അറിയിക്കുമോ?

കുടുംബശ്രീ ശാക്തീകരണം

*128. ശ്രീ.ഡി.കെ. മുരളി

ശ്രീമതി യു. പ്രതിഭ ഹരി

ശ്രീ.കെ.വി.അബ്ദുൾ ഖാദർ

„ എം. നൗഷാദ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിലെത്തിയതിനുശേഷം കുടുംബശ്രീയുടെ ശാക്തീകരണത്തിനും വിപുലീകരണത്തിനുമായി ചെയ്ത കാര്യങ്ങൾ എന്തെല്ലാമാണെന്ന് അറിയിക്കുമോ;

(ബി) ടൂറിസം, കാറ്ററിംഗ് തുടങ്ങിയ സേവന മേഖലകളിലേക്ക് കുടുംബശ്രീയുടെ പ്രവർത്തനം വ്യാപിപ്പിക്കാൻ ഉദ്ദേശിക്കുന്നുണ്ടോ;

(സി) റബ്ബർ ടാപ്പിംഗ് ഉൾപ്പെടെ കാർഷിക രംഗത്ത് കുടുംബശ്രീ യൂണിറ്റുകളെ ഏൽപ്പിക്കുവാൻ ഉദ്ദേശിക്കുന്ന പുതിയ മേഖലകൾ ഏതെല്ലാമാണെന്ന് വ്യക്തമാക്കുമോ?

തദ്ദേശസ്വയംഭരണ സ്ഥാപനങ്ങളിലെ പദ്ധതി തുക വിനിയോഗം

*129. പ്രൊഫ.കെ.യു. അരുണൻ

ശ്രീ.വി. കെ. സി. മമ്മത്ത് കോയ

„ ഐ.ബി. സതീഷ്

„ ഒ. ആർ. കേള : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്വയംഭരണ സ്ഥാപനങ്ങൾ പദ്ധതി തുക വിനിയോഗിക്കുന്നതിൽ വേണ്ടത്ര പുരോഗതി കൈവരിക്കാത്തതിന്റെ കാരണങ്ങൾ വിലയിരുത്തിയിട്ടുണ്ടെങ്കിൽ വിശദാംശം നൽകുമോ;

(ബി) സർക്കാർ മുഴുവൻ തുകയും അനുവദിച്ചിട്ടും പദ്ധതി നിർവഹണത്തിൽ വീഴ്ച വരുത്താനിടയാക്കിയത് സംസ്ഥാനത്തിന്റെ വികസന പ്രവർത്തനങ്ങളെ

പ്രതികൂലമായി ബാധിക്കുന്നത് ഒഴിവാക്കാനായി ഏതു തരത്തിലുള്ള ഇടപെടൽ സാധ്യമാണെന്ന് അറിയിക്കാമോ;

(സി) വരുംവർഷങ്ങളിൽ ഈ പ്രതിസന്ധി ആവർത്തിക്കാതിരിക്കാൻ സ്വീകരിച്ചിട്ടുള്ള മാർഗ്ഗങ്ങൾ എന്തൊക്കെയാണെന്ന് വെളിപ്പെടുത്താമോ?

സാമൂഹ്യ സുരക്ഷാ പെൻഷൻ

*130. ശ്രീ.പി.കെ.ബഷീർ

„ പി.ഉബൈദുള്ള

„ എൻ .എ.നെല്ലിക്കുന്ന്

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക്

തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) സാമൂഹ്യ സുരക്ഷാ പെൻഷൻ ആനുകൂല്യം ഏറെ ആവശ്യമുള്ള സമൂഹത്തിലെ അവശ വിഭാഗങ്ങളിൽപ്പെടുന്ന ഏകദേശം പതിനഞ്ച് ശതമാനത്തോളം പേർ ഇപ്പോഴും ഈ പദ്ധതിയിൽ ഉൾപ്പെട്ടിട്ടില്ലെന്ന കമ്പ് ട്രോളർ ആൻറ് ഓഡിറ്റർ ജനറലിന്റെ നിരീക്ഷണം സർക്കാരിന്റെ പരിഗണനയിൽ വന്നിട്ടുണ്ടോ;

(ബി) എങ്കിൽ അവരെക്കൂടി പദ്ധതിയിൻകീഴിൽ കൊണ്ടുവരാൻ സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കുമോ;

(സി) പെൻഷൻ അനുവദിക്കുന്നതുമായി ബന്ധപ്പെട്ട് പുറപ്പെടുവിച്ചിട്ടുള്ള മാർഗ്ഗരേഖകളിലെ സങ്കീർണ്ണതയും, നടപടിക്രമങ്ങളിലെ സുതാര്യതയില്ലായ്മയും മൂലം പെൻഷനുവേണ്ടി ഓഫീസുകൾ കയറിയിറങ്ങുന്ന നിരാലംബരുടെ കഷ്ടപ്പാടുകൾ പരിഹരിക്കാൻ ഈ സർക്കാർ അധികാരത്തിൽ വന്ന ശേഷം എന്തെല്ലാം പുതിയ നടപടികൾ സ്വീകരിച്ചു എന്ന് വ്യക്തമാക്കുമോ?

കെ.എസ്.ആർ.ടി.സി യുടെ വായ്പാ ബാധ്യത

*131. ശ്രീ.ആർ. രാമചന്ദ്രൻ

„ ചിറ്റയം ഗോപകുമാർ

„ വി.ആർ. സുനിൽ കുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി

സദയം മറുപടി നൽകുമോ:

(എ) കെ.എസ്.ആർ.ടി.സി.ക്ക് നിലവിൽ എത്ര കോടി രൂപയുടെ വായ്പാ ബാധ്യതയുണ്ടെന്ന് വ്യക്തമാക്കുമോ;

- (ബി) കെ.റ്റി.ഡി.എഫ്.സി. യിൽ നിന്ന് കെ.എസ്.ആർ.ടി.സി.എടുത്ത വായ്പകൾ എഴുതിത്തള്ളുന്നതിന് നടപടി സ്വീകരിക്കുമോ;
- (സി) കെ.എസ്.ആർ.ടി.സി.ക്ക് നഷ്ടമുണ്ടാക്കുന്ന തീരുമാനങ്ങളെടുക്കുന്ന ഉന്നത ഉദ്യോഗസ്ഥരിൽനിന്ന് കാരണം കാണിക്കലും നഷ്ടപരിഹാരവും ആവശ്യപ്പെടുന്നതിന് കോർപ്പറേഷൻ നിയമങ്ങളിൽ ഭേദഗതി വരുത്തുമോ?

പരമ്പരാഗത നെൽകൃഷി സംരക്ഷണം

*132. ശ്രീ.സി.കെ.നാണു

- ,, കെ. കൃഷ്ണൻകുട്ടി
- ,, കെ.ബി.ഗണേഷ് കുമാർ
- ,, കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പരമ്പരാഗത നെൽകൃഷി സംരക്ഷണത്തിനായി എന്തെല്ലാം നടപടികളാണ് ആവിഷ്കരിച്ച് നടപ്പിലാക്കി വരുന്നത് എന്ന് വ്യക്തമാക്കാമോ; ഇതിനായി കർഷകർക്ക് പ്രത്യേക ധനസഹായം നൽകി വരുന്നുണ്ടെങ്കിൽ അത് സംബന്ധിച്ച കാര്യങ്ങൾ വിശദമാക്കാമോ;
- (ബി) സംസ്ഥാനത്ത് ഏത് ജില്ലയിലാണ് ഏറ്റവും കൂടുതലായി പരമ്പരാഗത രീതിയിൽ നെൽകൃഷി ചെയ്തുവരുന്നതെന്ന് വ്യക്തമാക്കാമോ;
- (സി) പരമ്പരാഗത നെൽകൃഷി സംരക്ഷണത്തിനായി സർക്കാർ മുന്നിട്ടിറങ്ങണമെന്നാവശ്യപ്പെട്ട് ഏതെങ്കിലും അപേക്ഷ ലഭിച്ചിട്ടുണ്ടോ; എങ്കിൽ അതിന്മേൽ എന്തു നടപടി സ്വീകരിച്ചു എന്ന് വിശദമാക്കാമോ?

തീരദേശ കപ്പൽ ഗതാഗതം

*133. ശ്രീ.കെ.മുരളീധരൻ

- ,, വി.ഡി.സതീശൻ
- ,, അൻവർ സാദത്ത്
- ,, എം. വിൻസെന്റ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പൂരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തീരദേശ കപ്പൽ ഗതാഗത പദ്ധതി ആരംഭിച്ചിട്ടുണ്ടോ; വിശദമാക്കുമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിച്ചത്; വിശദാംശങ്ങൾ എന്തെല്ലാം;

- (സി) പദ്ധതിയുടെ ഭാഗമായി സർവ്വീസ് നടത്തുന്ന കപ്പലുകൾക്ക് എന്തെല്ലാം ഇൻസെന്റീവുകളാണ് നൽകുന്നത്;
- (ഡി) പദ്ധതി നടപ്പാക്കാൻ ഈ സർക്കാർ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ?

കെ.എസ്.ആർ.ടി.സി.യുടെ കടബാധ്യത

*134. ശ്രീ.രാജു എബ്രഹാം

- ,, കെ.സുരേഷ് കുറുപ്പ്
- ,, ആന്റണി ജോൺ
- ,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി.യുടെ നിലവിലെ സാമ്പത്തിക സ്ഥിതിയെക്കുറിച്ച് വിശദമാക്കുമോ; ശമ്പളവും പെൻഷനും വൈകുന്നത് പരിഹരിക്കാനായി നടത്തുന്ന ശ്രമങ്ങൾ എന്തൊക്കെയാണ്;
- (ബി) മുൻ സർക്കാർ സൂപ്പർ ക്ലാസ്സ് റൂട്ട് അനുവദിക്കുന്ന കാര്യത്തിലും വിദ്യാർത്ഥികൾക്ക് ഉൾപ്പെടെ വിവിധ വിഭാഗങ്ങൾക്ക് സൗജന്യ യാത്ര അനുവദിക്കുന്നതിലും ഓർഡിനറി ബസ്സുകളുടെ ടിക്കറ്റ് നിരക്ക് കുറയ്ക്കുന്ന കാര്യത്തിലും സ്വകാര്യ മേഖലയെ പ്രോത്സാഹിപ്പിക്കുന്ന നയം സ്വീകരിച്ചത് കെ.എസ്.ആർ.ടി.സി.യെ എത്രമാത്രം ബാധിച്ചെന്ന് അറിയിക്കുമോ;
- (സി) പെൻഷൻ ബാധ്യതയേക്കാൾ കൂടുതൽ തുക പലിശയ്ക്കായി നീക്കിവയ്ക്കേണ്ടി വരുന്നത് കണക്കിലെടുത്തും സാമൂഹ്യ സേവനങ്ങൾക്കായി ഏറ്റെടുക്കുന്ന ബാധ്യതയും ഡീസലിൻമേലുള്ള നികുതി വരുമാനവും പരിഗണിച്ച് കെ.എസ്.ആർ.ടി.സി.യുടെ കടബാധ്യത സർക്കാർ ഏറ്റെടുക്കുന്നത് പരിഗണിക്കുമോ?

കൃഷി വകുപ്പ് നടത്തിയ അന്താരാഷ്ട്ര ശില്പശാല

*135. ശ്രീ.ചിറ്റയം ഗോപകുമാർ

- ,, ഇ.ടി. ടൈസൺ മാസ്റ്റർ
- ,, വി.ആർ. സുനിൽ കുമാർ
- ,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) 2016 ഡിസംബർ മാസം കൃഷി വകുപ്പിന്റെ ആഭിമുഖ്യത്തിൽ തിരുവനന്തപുരത്ത് വെച്ച് നടന്ന അന്താരാഷ്ട്ര ശില്പശാലയുടെ ഉദ്ദേശ്യലക്ഷ്യങ്ങൾ എന്തെല്ലാമായിരുന്നു;
- (ബി) ഈ ശില്പശാലയിൽ ഉരുത്തിരിഞ്ഞ ആശയങ്ങൾ എന്തെല്ലാമാണെന്ന് വെളിപ്പെടുത്താമോ;
- (സി) പ്രസ്തുത ശില്പശാലയുടെ തുടർച്ചയായി എന്തെല്ലാം പ്രവർത്തനങ്ങളാണ് സർക്കാർ നടപ്പാക്കാൻ ഉദ്ദേശിക്കുന്നത്; ഇത്തരം ശില്പശാലകൾ തുടർന്ന് നടത്തുന്നതിന് തയ്യാറാകുമോ?

തദ്ദേശസ്വയംഭരണ സ്ഥാപനങ്ങളിലെ ആസൂത്രണ സമിതികൾ

*136. ശ്രീ.ഷാഫി പറമ്പിൽ

,, കെ.സി.ജോസഫ്

,, ഐ.സി.ബാലകൃഷ്ണൻ

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വെബ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) എല്ലാ തദ്ദേശസ്വയംഭരണ സ്ഥാപനങ്ങളിലും ആസൂത്രണ സമിതികൾ രൂപീകരിക്കുവാൻ തീരുമാനിച്ചിട്ടുണ്ടോ; എങ്കിൽ അതിന്റെ ഉദ്ദേശ്യം വ്യക്തമാക്കുമോ;
- (ബി) പ്രസ്തുത സമിതികളുടെ ചുമതലകൾ എന്തൊക്കെയാണെന്ന് വിശദമാക്കുമോ;
- (സി) സാമ്പത്തിക വർഷം അവസാനിക്കുമ്പോൾ പദ്ധതികൾ സമർപ്പിച്ച് പണം തട്ടിയെടുക്കുന്ന ചില തദ്ദേശസ്വയംഭരണ സ്ഥാപനങ്ങളെ നിയന്ത്രിക്കുവാൻ മേൽപ്പറഞ്ഞ സമിതികളുടെ രൂപീകരണം ഉപകാരപ്രദമാകുമെന്ന് കരുതുന്നുണ്ടോ?

കെ.എസ്.ആർ.ടി.സി. ലാഭത്തിലാക്കുവാൻ പദ്ധതി

*137. ശ്രീ.ഹൈബി ഈഡൻ

,, തിരുവഞ്ചൂർ രാധാകൃഷ്ണൻ

,, പി.ടി. തോമസ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സിയെ കടക്കെണിയിൽ നിന്ന് കരകയറ്റി ലാഭത്തിലാക്കുവാൻ പദ്ധതി തയ്യാറാക്കിയിട്ടുണ്ടോ; എങ്കിൽ വിശദമാക്കുമോ;
- (ബി) സുശീൽഖന കമ്മിറ്റി റിപ്പോർട്ടിന്റെ അടിസ്ഥാനത്തിലാണോ പ്രസ്തുത പദ്ധതി തയ്യാറാക്കുന്നത്;

- (സി) പ്രസ്തുത റിപ്പോർട്ട് നടപ്പിലാക്കുന്നതിന് മുമ്പ് കെ.എസ്.ആർ.ടി.സി.യിലെ അംഗീകൃത സംഘടനകളുമായി ചർച്ച നടത്തിയിട്ടുണ്ടോ; ഇല്ലെങ്കിൽ അതിനുള്ള നടപടി സ്വീകരിക്കുമോ;
- (ഡി) സി.എൻ.ജി. ബസ്സുകൾ വാങ്ങുന്ന പദ്ധതി ഏത് ഘട്ടത്തിലാണ്; ഇതിനുള്ള തുക കിഫ്ബിയിൽ നിന്ന് ഉറപ്പാക്കിയിട്ടുണ്ടോ; ഇതിനകം എത്ര തുക ലഭ്യമാക്കി;
- (ഇ) കെ.എസ്.ആർ.ടി.സി. വർക്ക്ഷോപ്പ് നവീകരണത്തിനും കമ്പ്യൂട്ടർവൽക്കരണത്തിനുമുള്ള ബാധ്യത സർക്കാർ വഹിക്കുവാൻ തീരുമാനിച്ചിട്ടുണ്ടോയെന്ന് വ്യക്തമാക്കാമോ?

വാഹനങ്ങൾ മൂലമുള്ള പരിസ്ഥിതി മലിനീകരണം

*138. ശ്രീ.ആന്റണി ജോൺ

,, കെ.സുരേഷ് കുറുപ്പ്

,, പി.വി. അൻവർ

,, വി. ജോയി : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) വാഹനങ്ങൾ മൂലമുള്ള പരിസ്ഥിതി മലിനീകരണം നിയന്ത്രിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (ബി) വാഹനങ്ങൾക്ക് ഹരിത നികുതി എന്ന് മുതലാണ് ഏർപ്പെടുത്തുന്നതെന്ന് വ്യക്തമാക്കാമോ; മലിനീകരണം കുറയ്ക്കുന്നതിന് ഇത് എപ്രകാരമെല്ലാം സഹായിക്കുമെന്ന് പരിശോധിച്ചിട്ടുണ്ടോ; വ്യക്തമാക്കാമോ;
- (സി) മർദ്ദിത പ്രകൃതി വാതകവും ദ്രവീകൃത വാതകവും ഉപയോഗിച്ചുള്ള കൂടുതൽ വാഹനങ്ങൾ നിരത്തിലിറക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ;
- (ഡി) എൽ.എൻ.ജി., സി.എൻ.ജി. എന്നിവ സ്വകാര്യ വാഹനങ്ങൾക്ക് ബാധകമാക്കുവാൻ സാധിക്കുമോ എന്ന് പരിശോധിക്കുമോ?

കെ.എസ്.ആർ.ടി.സി. ഷെഡ്യൂളുകൾ

*139. ഡോ.എൻ. ജയരാജ്

ശ്രീ.റോഷി അഗസ്റ്റിൻ

,, മോൻസ് ജോസഫ്

,, സി.എഫ്.തോമസ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കെ.എസ്.ആർ.ടി.സി. ഷെഡ്യൂളുകൾ വെട്ടിക്കുറയ്ക്കാൻ ഇടയാക്കിയ സാഹചര്യം വ്യക്തമാക്കുമോ;
- (ബി) ഇപ്രകാരം ഷെഡ്യൂളുകൾ വെട്ടിക്കുറയ്ക്കുന്നതിന് നിശ്ചയിച്ച മാനദണ്ഡം എന്താണ്; ശരാശരി വരുമാനം കണക്കാക്കുന്നതിന് ഏത് കാലയളവിലുള്ള വരുമാനമാണ് പരിഗണിക്കുക; ഈ കാലയളവ് ഒരു മാസം എന്ന് നിശ്ചയിക്കുവാൻ നടപടി സ്വീകരിക്കുമോ;
- (സി) കെ.എസ്.ആർ.ടി.സി. ഷെഡ്യൂളുകൾ വെട്ടിക്കുറയ്ക്കുന്നതിന് നിശ്ചയിച്ചിട്ടുള്ള മാനദണ്ഡങ്ങളിൽ ബാഹ്യമായ ഇടപെടൽ ഉണ്ടായിട്ടില്ലെന്നുറപ്പാക്കാൻ എന്ത് മുൻകരുതലാണ് എടുത്തിട്ടുള്ളത്; വ്യക്തമാക്കുമോ?

ചെറുകിട തുറമുഖങ്ങളുടെ വികസനം

*140. ശ്രീ.കെ. ആൻസലൻ

,, എസ്.ശർമ്മ

,, എ. പ്രദീപ്കുമാർ

,, എ. എൻ. ഷംസീർ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) ചരക്കുഗതാഗതത്തിന്റെ ഇരുപത് ശതമാനം തീരക്കടലിലൂടെയും കനാലുകളിലൂടെയുമാക്കി മാറ്റമെന്ന പ്രഖ്യാപനത്തിന്റെ അടിസ്ഥാനത്തിൽ ചെയ്ത പ്രവർത്തനങ്ങൾ എന്തെല്ലാമാണ്;
- (ബി) കേരള സംസ്ഥാന മാരിടൈം വികസന കോർപ്പറേഷൻ വഴി നടപ്പിലാക്കാൻ കഴിഞ്ഞ പ്രവർത്തനങ്ങൾ എന്തൊക്കെയാണെന്ന് അറിയിക്കുമോ;
- (സി) സംസ്ഥാനത്ത് ചെറുകിട തുറമുഖങ്ങളുടെ വികസനത്തിനായി ആവിഷ്കരിച്ചിട്ടുള്ള പദ്ധതികൾ എന്തൊക്കെയാണ് എന്ന് വിശദമാക്കുമോ?

നാളികേര കർഷകരുടെ പ്രശ്നങ്ങൾ

*141. ശ്രീ.വി. ജോയി

,, ജോൺ ഫെർണാണ്ടസ്

,, കെ.കുഞ്ഞിരാമൻ

,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) വെളിച്ചെണ്ണ വില വർദ്ധിക്കുമ്പോഴും നാളികേരത്തിന് ന്യായവില ലഭിക്കാത്ത കാര്യം പരിശോധിച്ചിട്ടുണ്ടോ;

- (ബി) സംസ്ഥാനത്ത് നാളികേര സംഭരണം കാര്യക്ഷമമായി നടക്കുന്നുണ്ടോ; കർഷകർക്ക് യഥാസമയം പണം നൽകാൻ സാധ്യമായിട്ടുണ്ടോ; സഹകരണ സംഘങ്ങളെ കൂടി ഉൾപ്പെടുത്തിക്കൊണ്ട് നാളികേര സംഭരണം കാര്യക്ഷമമാക്കാൻ നടപടി സ്വീകരിക്കുമോ;
- (സി) നാളികേര വികസന ബോർഡിന്റെ പ്രവർത്തനം സംസ്ഥാനത്തെ കർഷകർക്ക് ആശ്വാസം നൽകുന്ന രീതിയിലല്ലെന്ന പരാതി കേന്ദ്ര സർക്കാരിന്റെ ശ്രദ്ധയിൽപ്പെടുത്താൻ തയ്യാറാകുമോ?

സമാന്തര സർവ്വീസ് നിയന്ത്രിയ്ക്കാൻ നടപടി

*142. ശ്രീ.ഐ.ബി. സതീഷ്

- ,, രാജു എബ്രഹാം
- ,, കെ. കെ. രാമചന്ദ്രൻ നായർ
- ,, കെ. ദാസൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) സമാന്തര സർവ്വീസ് നടത്തുന്ന വാഹനങ്ങൾക്കെതിരെയുള്ള പരിശോധനകൾ കർശനമാക്കിയിട്ടുണ്ടോ;
- (ബി) സമാന്തര വാഹന മാഫിയയ്ക്കെതിരെ പരിശോധന ശക്തമാക്കിയപ്പോൾ കെ.എസ്.ആർ.ടി.സി.യുടെ വരുമാനത്തിൽ വർദ്ധനവുണ്ടായതായി ശ്രദ്ധയിൽപ്പെട്ടിട്ടുണ്ടോ;
- (സി) സമാന്തര സർവ്വീസുകൾ നിർത്തലാക്കിയ പ്രദേശങ്ങളിൽ കൂടുതൽ ബസുകൾ ഓടിക്കാൻ കെ.എസ്.ആർ.ടി.സി.യ്ക്ക് നിർദ്ദേശം നൽകുമോ;
- (ഡി) അന്തർ സംസ്ഥാന പാതകളിൽ പെർമിറ്റില്ലാതെ ഓടുന്ന സ്വകാര്യ ആഡംബര ബസുകളെ നിയന്ത്രിക്കുന്നതിന് നടപടി സ്വീകരിക്കുമോ?

യൂറോപ്യൻ യൂണിയനിലേക്കുള്ള പച്ചക്കറി കയറ്റുമതി

*143. ശ്രീ. എൻ .എ.നെല്ലിക്കുന്ന്

- ,, എം.ഉമ്മർ
- ,, എൻ. ഷംസുദ്ദീൻ
- ,, പി.ഉബൈദുള്ള : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) യൂറോപ്യൻ യൂണിയനിലേക്ക് സംസ്ഥാനത്തു നിന്നുള്ള പച്ചക്കറി കയറ്റുമതിയിൽ മൂന്നു വർഷം മുമ്പ് ഏർപ്പെടുത്തിയ നിരോധനം കാർഷിക മേഖലയ്ക്ക് ഉണ്ടാക്കിയ

ആഘാതം പഠന വിധേയമാക്കിയിട്ടുണ്ടോ; എങ്കിൽ വിശദമാക്കുമോ;

(ബി) നിരോധനത്തിനിടയാക്കിയ കാരണങ്ങൾ അപഗ്രഥിച്ചിട്ടുണ്ടോ;

(സി) നിലവിൽ നിരോധനത്തിൽ അയവുവരുത്തിയിട്ടുള്ള സാഹചര്യം പരമാവധി പ്രയോജനപ്പെടുത്താനും ഭാവിയിൽ നിരോധന സാഹചര്യം ഒഴിവാക്കാനും ആവശ്യമായ നടപടി സ്വീകരിക്കുമോ?

ചെറുകിട കച്ചവട ലൈസൻസ് ചട്ടങ്ങൾ

*144. ശ്രീ.ടി. വി. ഇബ്രാഹിം

„ അബ്ദുൽ ഹമീദ് പി.

„ വി.കെ.ഇബ്രാഹിം കുഞ്ഞ്

„ പി.കെ.കുഞ്ഞാലിക്കുട്ടി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) ചെറുകിട കച്ചവടക്കാർക്ക് തദ്ദേശസ്വയംഭരണ സ്ഥാപനങ്ങളിൽ നിന്നും ലൈസൻസ് ലഭിക്കുന്നതിന് നിലവിലുള്ള ചട്ടങ്ങളിലെ നടപടിക്രമത്തിലുള്ള സങ്കീർണ്ണത അഴിമതിക്കും മറ്റും കാരണമാകുന്നത് ശ്രദ്ധയിൽപ്പെട്ടിട്ടുണ്ടോ;

(ബി) ചെറുകിട കച്ചവടക്കാർക്കും വീടിന്റെ ഒരു ഭാഗം വാണിജ്യപരമായി ഉപയോഗിച്ച് നിത്യവൃത്തി കഴിയുന്നവർക്കും ഉപകരിക്കത്തക്ക രീതിയിൽ തദ്ദേശസ്വയംഭരണ സ്ഥാപനങ്ങളിലെ ലൈസൻസിംഗ് ചട്ടങ്ങളും നടപടിക്രമങ്ങളും ലഘൂകരിക്കുന്നതിന് നടപടി സ്വീകരിക്കുമോ;

(സി) തദ്ദേശസ്വയംഭരണ സ്ഥാപനങ്ങളിലെ ചട്ടങ്ങളും നടപടിക്രമങ്ങളും കാലത്തിനനുസരിച്ച് പരിഷ്കരിക്കുന്നതിനായി ഒരു കമ്മിറ്റിയെ നിയമിക്കുന്നതിന് നടപടി സ്വീകരിക്കുമോ?

കരനെൽകൃഷി

*145. ശ്രീ.മുഹമ്മദ് മുഹസിൻ പി.

„ സി. ദിവാകരൻ

„ ജി.എസ്.ജയലാൽ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കരനെൽകൃഷി പ്രോത്സാഹിപ്പിക്കുന്നതിനായി ഈ സർക്കാർ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ;

- (ബി) ഈ സർക്കാർ അധികാരത്തിൽ വന്നതിനുശേഷം തരിശായി കിടന്ന എത്ര ഏക്കർ സ്ഥലത്ത് നെൽകൃഷി ചെയ്തിട്ടുണ്ട് എന്നറിയിക്കുമോ;
- (സി) വർഷങ്ങളായി തരിശുകിടന്ന റാണിക്കായലിലും ആറന്മുളയിലും മെത്രാൻ കായലിലും കൃഷി ഇറക്കിയത് എന്നത്തേക്ക് വിളവെടുക്കാൻ കഴിയുമെന്ന് അറിയിക്കുമോ; വിശദാംശങ്ങൾ വെളിപ്പെടുത്തുമോ?

ജൈവമാലിന്യത്തിൽ നിന്ന് വൈദ്യുതി

*146. ശ്രീ.എ. എൻ. ഷംസീർ

„ കെ.വി.വിജയദാസ്

„ കാരാട്ട് റസാഖ്

„ ജോർജ് എം. തോമസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ജൈവമാലിന്യത്തിൽ നിന്ന് വൈദ്യുതി ഉത്പാദിപ്പിക്കുന്ന പദ്ധതി നടപ്പിലാക്കിയിട്ടുണ്ടോ; വിശദാംശം നൽകുമോ;
- (ബി) എങ്കിൽ ഏതെല്ലാം ഏജൻസികളുടെ പങ്കാളിത്തത്തോടെയാണ് ഇത് നടപ്പിലാക്കുന്നതെന്നും ഇതിനായി ഏത് ടെക്നോളജിയാണ് ഉപയോഗപ്പെടുത്തുന്നതെന്നും വ്യക്തമാക്കുമോ;
- (സി) ഇതിന്റെ നിർമ്മാണച്ചുമതല ആർക്കാണ്;
- (ഡി) എല്ലാ ജില്ലകളിലും പ്രസ്തുത പദ്ധതി നടപ്പിലാക്കാനുദ്ദേശിക്കുന്നുണ്ടോ; വ്യക്തമാക്കാമോ?

റബ്ബർ ബോർഡുമായി സഹകരിച്ചുള്ള പദ്ധതികൾ

*147. ശ്രീമതി ഗീതാ ഗോപി

ശ്രീ.മുല്ലക്കര രത്നാകരൻ

„ ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) റബ്ബർ ബോർഡുമായി സഹകരിച്ച് എന്തെങ്കിലും പദ്ധതികൾ ആവിഷ്കരിച്ച് നടപ്പിലാക്കുവാൻ കൃഷിവകുപ്പ് ഉദ്ദേശിക്കുന്നുണ്ടോ; ഈ വിഷയത്തിൽ ചർച്ച നടത്തിയിട്ടുണ്ടോ; വിശദാംശങ്ങൾ വെളിപ്പെടുത്തുമോ;
- (ബി) റബ്ബർ ബോർഡുമായി സഹകരിച്ച് ഇടവിളയായി പഴം, പച്ചക്കറി എന്നിവ കൃഷി

ചെയ്യുന്നതിനുള്ള പദ്ധതികൾ ആവിഷ്കരിച്ചിട്ടുണ്ടോ; ഇതിന്റെ പുരോഗതി വെളിപ്പെടുത്തുമോ;

(സി) റബ്ബർ ടാപ്പിംഗ് തൊഴിലാളികൾക്ക് മെച്ചപ്പെട്ട കൃഷി രീതികൾ പരിചയപ്പെടുത്തുന്നതിനായി റബ്ബർ ബോർഡുമായി സഹകരിച്ച് എന്തെല്ലാം പദ്ധതികളാണ് നടപ്പിലാക്കുവാൻ ഉദ്ദേശിക്കുന്നത്; വിശദാംശങ്ങൾ വെളിപ്പെടുത്തുമോ?

കെ.എസ്.ആർ.ടി.സി പ്രതിസന്ധി പരിഹരിക്കുവാനുള്ള ശിപാർശകൾ

*148. ശ്രീ.തിരുവഞ്ചൂർ രാധാകൃഷ്ണൻ

„ അനിൽ അക്കര

„ വി.ടി.ബൽറാം

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സി.യെ പ്രതിസന്ധിയിൽ നിന്നും കരകയറ്റുവാനുള്ള ശിപാർശകൾ സമർപ്പിക്കുവാൻ നിയുക്തമായ സുശീൽഖന്ന കമ്മിറ്റിയുടെ റിപ്പോർട്ട് സർക്കാരിന് ലഭിച്ചിട്ടുണ്ടോ;

(ബി) പ്രസ്തുത റിപ്പോർട്ടിലെ പ്രധാന ശിപാർശകൾ എന്തൊക്കെയാണ്;

(സി) കെ.എസ്.ആർ.ടി.സി.യെ ലാഭകരമാക്കുവാനുള്ള നിർദ്ദേശങ്ങളിന്മേലുള്ള ശിപാർശകളിൽ സർക്കാർ തീരുമാനം എടുത്തിട്ടുണ്ടോ; ഇല്ലെങ്കിൽ ബന്ധപ്പെട്ട യൂണിയനുകളുമായി ചർച്ച ചെയ്ത് ശിപാർശകൾ നടപ്പിലാക്കുവാൻ അടിയന്തര നടപടി കൈക്കൊള്ളുമോ?

കെട്ടിടനിർമ്മാണ ചട്ടം

*149. ശ്രീ.കെ.സി.ജോസഫ്

„ അനൂപ് ജേക്കബ്

„ എൽദോസ് കുറുപ്പിള്ളി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ഗ്രാമപഞ്ചായത്തുകൾക്കും നഗരസഭകൾക്കും കോർപ്പറേഷനുകൾക്കും വെച്ചുറെ കെട്ടിടനിർമ്മാണ ചട്ടം കൊണ്ടു വരുവാൻ തീരുമാനിച്ചിട്ടുണ്ടോ; വിശദാംശം നൽകുമോ;

(ബി) കെട്ടിടനിർമ്മാണത്തിനുള്ള അപേക്ഷകളിലെ നടപടിക്രമങ്ങൾ ലഘൂകരിക്കുവാൻ

എന്ന് നടപടിയാണ് ഉദ്ദേശിക്കുന്നത്;

(സി) കെട്ടിടനിർമ്മാണത്തിനുള്ള അപേക്ഷകൾ ഓൺലൈനായി സ്വീകരിക്കുന്നതിന് നടപടി സ്വീകരിച്ചിട്ടുണ്ടോ;

(ഡി) കെട്ടിടനിർമ്മാണ ചട്ടങ്ങളുടെ ലംഘനങ്ങൾ കണ്ടെത്തുന്നതിനും തടയുന്നതിനും നിലവിലുള്ള സംവിധാനം മെച്ചപ്പെടുത്തുന്നതിന് എന്ന് നടപടിയാണ് സ്വീകരിക്കുവാൻ ഉദ്ദേശിക്കുന്നത്; വിശദമാക്കാമോ?

മോട്ടോർ വാഹന വകുപ്പിന്റെ പുതിയ സംവിധാനങ്ങൾ

*150. ശ്രീ.സി.കൃഷ്ണൻ

„ കെ.വി.അബ്ദുൾ ഖാദർ

„ കെ.ജെ. മാക്സി

„ ബി.സത്യൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സ്വകാര്യ ബസുകളുടെ അമിതവേഗവും വഴിമാറിയോട്ടവും നിരീക്ഷിക്കുന്നതിന് മോട്ടോർ വാഹന വകുപ്പ് ഇ-ട്രാക്കിംഗ് സംവിധാനം ഏർപ്പെടുത്തിയിട്ടുണ്ടോ;

(ബി) മോട്ടോർ വാഹന വകുപ്പിന്റെ എല്ലാ ഓഫീസുകളിലും നിരീക്ഷണ ക്യാമറകൾ സ്ഥാപിക്കുന്നതിന് നടപടി സ്വീകരിച്ചിട്ടുണ്ടോ;

(സി) രജിസ്ട്രേഷൻ സർട്ടിഫിക്കറ്റുകളും ഡ്രൈവിംഗ് ലൈസൻസും സ്റ്റാർട്ട് കാർഡായി നൽകാൻ തീരുമാനിച്ചിട്ടുണ്ടോ; വിശദവിവരം ലഭ്യമാക്കുമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
25-02-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].